


# चीनी उत्पादन में 37 लाख टन की गिरावट

अमर उजाला ब्यूरो

नई दिल्ली।

चालू चीनी सीजन (अक्टूबर-सितंबर) के दौरान गत 28 फरवरी तक चीनी के उत्पादन में पिछले चीनी सीजन की समान अवधि के मुकाबले 37 लाख टन की गिरावट रही। भारतीय चीनी मिल संघ (इस्मा) के मुताबिक, चालू चीनी सीजन में इस साल 28 फरवरी तक 162 लाख टन चीनी का उत्पादन किया गया, जबकि पिछले साल 28 फरवरी तक 199 लाख टन चीनी का उत्पादन किया गया था।

गन्ने की कमी की वजह से इस साल 28 फरवरी तक सिर्फ 257 मिलें गन्ने की पेराई कर रही थीं, जबकि पिछले साल 28 फरवरी तक 390 मिलें पेराई के काम में जुटी थीं। चालू चीनी सीजन में महाराष्ट्र में 153 चीनी मिलों ने पेराई का काम आरंभ किया था और 28 फरवरी तक इनमें से 136 मिलों ने अपना काम बंद कर दिया है। सिर्फ 17 मिलें अब भी काम कर रही हैं। महाराष्ट्र में इस साल 28 फरवरी तक 41.15 लाख टन चीनी का उत्पादन किया गया, जबकि पिछले साल 28 फरवरी तक महाराष्ट्र में 70.58 लाख टन चीनी का उत्पादन किया गया था। इस्मा के



## यूपी के चीनी उत्पादन में इस साल 17% वृद्धि

इस्मा के मुताबिक, अन्य राज्यों के विपरीत उत्तर प्रदेश में इस साल चीनी के उत्पादन में पिछले साल के मुकाबले 17 फीसदी की बढ़ोतरी दर्ज की गई। उत्तर प्रदेश में इस साल 28 फरवरी तक 107 मिलें चीनी के उत्पादन में लगी थीं। गत 28 फरवरी तक उत्तर प्रदेश में 62.46 लाख टन चीनी का उत्पादन किया गया, जबकि पिछले चीनी सीजन में 28 फरवरी तक यह उत्पादन 53.51 लाख टन का था। पिछले साल 28 फरवरी तक उत्तर प्रदेश में 102 मिलें गन्ने की पेराई कर रही थीं।

मुताबिक, कर्नाटक में तो इस साल फरवरी के अंत तक एक मिल को छोड़ सभी चीनी मिलों ने उत्पादन बंद कर दिया। कर्नाटक में चालू चीनी सीजन में 28 फरवरी तक 20.50 लाख टन चीनी का उत्पादन किया गया, जबकि पिछले साल फरवरी अंत तक यहाँ 36.15 लाख टन चीनी का उत्पादन किया गया था। पिछले साल फरवरी अंत तक कर्नाटक में 46 मिलें चीनी का उत्पादन कर रही थीं। गुजरात में गत

28 फरवरी तक मिलों ने 8 लाख टन चीनी का उत्पादन किया, जबकि पिछले साल फरवरी अंत तक यहाँ 9.19 लाख टन चीनी का उत्पादन किया गया था। आंध्र प्रदेश में चालू चीनी सीजन में अब तक 4.30 लाख टन चीनी का उत्पादन किया गया, जबकि पिछले चीनी सीजन में यह उत्पादन 6.51 लाख टन का था। तमिलनाडु में 38 चीनी मिलों ने इस साल 28 फरवरी तक 6.90 लाख टन चीनी का उत्पादन किया।

Amar uzale

3/3/17

✓ N